

12918-جادو کے علاج کی اقسام

سوال

جسے جادو کر کے کسی کے مخالف کر دیا گیا اور یا پھر کسی کی طرف جھکاؤ ہو تو اس کا علاج کیا ہے؟
اور مومن کے لئے اس سے بچاؤ کس طرح ممکن ہے کہ یہ فعل اسے نقصان نہ دے اور کیا اس کے لئے دعائیں یا پھر قرآن میں کوئی اذکار ہیں؟

پسندیدہ جواب

علاج کی کئی قسمیں ہیں :

اول : یہ دیکھا جائے گا جادو کرنے جادو کس چیز میں کیا ہے اگر اس کا پتہ چل جائے کہ اس نے کسی جگہ میں بالوں پر یا کنگھی کے دندانوں پر یا اس کے علاوہ کسی اور چیز پر کیا ہے جب یہ پتہ چل جائے کہ فلاں جگہ پر رکھا ہے تو اس چیز کو زائل کر دیا اور جلادیا اور تلف کر دیا جائے تو جو کیا گیا ہے وہ ختم اور جو جادو گر کا ارادہ تھا وہ زائل ہو جائے گا۔

دوم : یہ کہ اگر جادو گر کا پتہ چل جائے تو اس پر لازم کیا جائے کہ جو اس نے کیا ہے وہ اسے زائل کرے تو اسے یہ کہا جائے گا کہ یا تو اسے جو کہ تو نے کیا ہے اسے زائل کر دے یا پھر تیری گردن مار دی جائے گی تو پھر جب وہ اسے ختم کر دے تو اسے ولی الامر اس کی گردن اڑائے گا کیونکہ صحیح مسئلہ یہی ہے کہ جادو گر کو بغیر توبہ کے قتل کیا جائے گا جیسا کہ عمر فاروق رضی اللہ عنہ نے کیا تھا۔

اور نبی صلی اللہ علیہ وسلم سے مروی ہے کہ انہوں نے فرمایا :

"جادو گر کی حد تلوار سے اس کی گردن اڑانی ہے۔"

اور جب حضرت ام المومنین حفصہ رضی اللہ عنہا کو یہ معلوم ہوا کہ ان کی لونڈی جادو کرتی ہے تو انہوں نے اسے قتل کر دیا۔

سوم : پڑھائی کا جادو کے ختم کرنے میں بہت بڑا اثر ہے اور وہ اس طرح کہ جس پر جادو کیا گیا ہے اس پر یا پھر ایک برتن میں آیتہ الکرسی اور سورت اعراف اور یونس اور مریم جو جادو کی آیات اور اس کے ساتھ سورت کافرون اور اخلاص اور الفلق اور الناس پڑھے اور اس کی عافیت اور شفاء کی دعاء کرے اور خاص طور پر وہ دعاء جو کہ نبی صلی اللہ علیہ وسلم سے ثابت ہے وہ پڑھے :

"اللهم رب الناس اذهب الباس واشف انت الشافی لاشفاء الا شفاؤک لا یغادر سقما"

(اے لوگوں کے رب تکلیف دور کر دے اور شفا یابی سے نواز تو ہی شفا دینے والا ہے تیری شفاء کے علاوہ کوئی شفاء نہیں ایسی شفاء نصیب فرما کہ جو کسی قسم کی بیماری نہ چھوڑے)

اور ایسے ہی وہ دم جو کہ نبی صلی اللہ علیہ وسلم کو کیا تھا :

"بسم اللہ ارقیک من کل شیء یؤذیک ومن شر کل نفس اوعین حاسد اللہ یشفیک بسم اللہ ارقیک"

(میں اللہ کے نام سے تجھے ہر اس چیز سے دم کرتا ہوں جو کہ تکلیف دینے والی ہے اور ہر نفس کے شر سے یا ہر حاسد آنکھ سے اللہ آپ کو شفا دے میں اللہ کے نام سے آپ کو دم کرتا ہوں")

تو اس دم کو تین مرتبہ کرے اور تین مرتبہ "قل هو اللہ احد" اور معوذتین "قل اعوذ برب الفلق" اور "قل اعوذ برب الناس" بھی تین مرتبہ دہرائے اور ایسے ہی وہ پانی میں پڑھے جو ہم نے ذکر کیا ہے اور اس میں سے جسے جادو کیا گیا ہے وہ پیئے اور باقی پانی سے غسل کرے یہ ایک یا اس سے زیادہ حسب ضرورت کرے تو ان شاء اللہ جادو کا اثر جاتا رہے گا یہ علاج علماء نے اپنی کتب میں ذکر کیا ہے مثلاً شیخ عبدالرحمان بن حسن رحمہ اللہ نے اپنی کتاب (فتح المجید شرح کتاب التوحید) میں (باب ماجاء فی النشرۃ) منتر کے باب میں ذکر کیا ہے اور ان کے علاوہ دوسروں نے بھی ذکر کیا ہے۔

چہارم: سات بیر کی پتے کوٹ کر پانی میں ملائیں اور اس پر آیات اور سورتیں اور دعائیں پڑھیں جن کا ذکر پیچھے کیا گیا ہے تو یہ پانی پیا بھی جائے اور اس سے غسل بھی کرے اور ایسے ہی یہ اس کے علاج میں بھی نفع مند ہے جسے اس کی بیوی سے روکا گیا ہے تو سبز بیر کی سات پتے پانی میں رکھ کر اس پر مندرجہ بالا آیات و سورتیں اور دعائیں پڑھیں تو اللہ کے حکم سے یہ نافع ثابت ہوگا۔

جادو والے مریض اور اس کے لئے جسے اس کی بیوی سے روک دیا گیا ہو کہ وہ اس سے جماع نہ کر سکے اس کے لئے پانی اور بیر کی پتوں پر جو آیات پڑھنی ہیں وہ ذیل میں ذکر کی جاتی ہیں:

1- سورت فاتحہ پڑھنی ہے۔

2- سورت بقرہ میں سے آیۃ الكرسی پڑھنی اور وہ اللہ کا فرمان یہ ہے:

"اللہ لا الہ الا هو الحی القیوم لا تاخذه سنیۃ ولا نوم لہ ما فی الارض من ذالذی یشفع عنہ الا باذنہ یعلم ما بین یدیمہ وما یخفون بشیء من علمہ الا بما شاء وسع کرسیہ السموات والارض ولا یؤدہ حفظہما وهو العلی العظیم"

(اللہ تعالیٰ ہی معبود برحق ہے جس کے سوا کوئی معبود نہیں جو زندہ اور سب کا تھا مننے والا ہے جسے نہ تو اونگھ آئے اور نہ ہی نیند۔ آسمان و زمین میں تمام چیزیں اسی کی ملکیت ہیں کون ہے جو اس کی اجازت کے بغیر اس کے سامنے شفاعت کر سکے وہ جو انکے سامنے ہے اور جو انکے پیچھے ہے اس کے علم میں ہے وہ اسکے علم میں سے کسی چیز کا احاطہ نہیں کر سکتے مگر جتنا وہ چاہے اس کی کرسی کی وسعت نے آسمانوں و زمین کو گھیر رکھا ہے اور اللہ تعالیٰ ان کی حفاظت سے نہ تو تھکتا اور نہ ہی اکتاتا ہے اور وہ بلند اور بہت بڑا ہے۔) (البقرہ 255)

3- سورت اعراف کی یہ آیات پڑھیں:

"قال ان کنت جنت بآیتہات بجا ان کنت من الصادقین فالقی عصاہ فاذا حی ثعبان مبین ونزع یدہ فاذا حی بیضاہ للنظرین قال الملاء من قوم فرعون ان هذا الساحر علیم یرید ان یمزجکم من ارضکم فماذا تامرؤن قالوا ارجہ وانہ وارسل فی الدائن حاشرین یا توک بکل ساحر علیم وجاء السحرة فرعون قالوا ان لنا لاجرا ان کنا نحن الغالبین قال نعم وانکم لمن المقربین قالوا یا موسی امان تلقی واما ان نکون نحن الملقین قال القوا سحر واعین الناس واسترہوہم وجاء وبسحر عظیم وادعینا الی موسی ان الق عصاک فاذا حی تلقفت ما یفکون فوق الحق و بطل ما کانوا یعلمون فغلبوا حساک والنقلوا صاغیرین والقی السحرة ساجدین قالوا امناب رب موسی وھارون" الاعراف 106-

(فرعون نے کہا ہے کہ اگر آپ کوئی معجزہ لے کر آئے ہیں تو اس کو اب پیش کیجئے اگر آپ سچے ہیں؟ تو انہوں نے اپنی لاٹھی ڈال دی تو دفعتاً وہ صاف ایک اژدھا بن گیا اور اپنا ہاتھ باہر نکالا تو وہ یکایک سب دیکھنے والوں کے روبرو بہت ہی چمکتا ہوا ہو گیا قوم فرعون کے جو سردار لوگ تھے انہوں نے کہا کہ واقعی یہ شخص بہت بڑا جادوگر ہے یہ چاہتا ہے کہ تم کو تمہاری سر

زمین سے نکال باہر کرے سو تم لوگ کیا مشورہ دیتے ہو انہوں نے کہا آپ ان کو اور ان کے بھائی کو مہلت دے دو اور شہروں میں ہر کاروں کو بھیج دیجئے کہ وہ سب ماہر جادو گروں کو آپ کے پاس لا کر حاضر کر دیں اور وہ جادو گر فرعون کے پاس حاضر ہوئے اور کہنے لگے کہ اگر ہم غالب ہو گئے تو ہم کو کوئی بڑا صلہ ملے گا؟ فرعون نے کہا کہ ہاں اور تم سب مقرب لوگوں میں ہو جاؤ گے ان ساحروں نے عرض کیا کہ اے موسیٰ خواہ آپ ڈالیں یا ہم ہی ڈالیں؟ (موسیٰ علیہ السلام) کہنے لگے تم ہی ڈالو پس جب انہوں نے ڈالا تو لوگوں کی نظر بندی کر دی اور ان پر ہیبت غالب کر دی اور ایک طرح کا بہت بڑا جادو دکھلایا اور ہم نے موسیٰ علیہ السلام کو حکم دیا اپنی لاٹھی ڈال دیجئے سو اس کا ڈالنا تھا کہ اس نے سارے بنے بنائے کھیل کو نچھٹا شروع کر دیا پس حق ظاہر ہو گیا اور انہوں نے جو کچھ بنایا تھا سب کچھ جاتا رہا پس وہ لوگ موقع پر ہار گئے اور خوب ذلیل ہو کر پھرے اور جو ساحر تھے سجدہ میں گر گئے اور کہنے لگے کہ ہم رب العالمین پر ایمان لائے جو موسیٰ اور ہارون کا رب ہے (الاعراف 122106-

4- سورت یونس کی مندرجہ ذیل آیات پڑھیں :

"وقال فرعون انتونى بکل ساحر عليم فلما جاء السحرة قال لهم موسى التوا ما انتم ملتون فلما التوا قال موسى ما يعتم به السحر ان الله لا يصلح عمل المفسدين ويحق الحق بكلماته ولو كره المجرمون" يونس/8279-

(اور فرعون نے کہا کہ میرے پاس تمام جادو گروں کو حاضر کرو پھر جب جادو گر آئے تو موسیٰ علیہ السلام نے ان سے کہا ڈالو جو کچھ تم ڈالنے والے ہو سو جب انہوں نے ڈالا تو موسیٰ علیہ السلام نے فرمایا کہ جو کچھ تم لائے ہو جادو ہے یقینی بات یہ ہے اللہ تعالیٰ اس کو ابھی درہم برہم کئے دیتا ہے اللہ تعالیٰ ایسے فساد یوں کا کام نہیں بننے دیتا)

3- اور سورت طہ کی مندرجہ ذیل آیات پڑھیں :

"قالوا يا موسى امان تلقى واما ان نכון اول من التقي قال بل التوا فاذا جالهم وعصمهم نخيل الیه من سحرهم انھا تسعی فاوحس فی نفسہ خیفۃ موسی قلنا لا تخف انک انت الاعلیٰ والحق مانی بینک تملقنا مصنعا انما صنعوا کید ساحر ولا یفلح الساحر حیث اتی" طہ 6965-

(کہنے لگے اے موسیٰ یا تو تو پہلے ڈال یا ہم پہلے ڈالنے والے بن جائیں جواب دیا کہ نہیں تم ہی پہلے ڈالو اب تو موسیٰ علیہ السلام کو یہ خیال گزرنے لگا کہ ان کی رسیاں اور لکڑیاں ان کے جادو کے زور سے بھاگ دوڑ رہی ہیں پس موسیٰ نے اپنے دل میں ڈر محسوس کیا ہم نے فرمایا خوف نہ کر یقیناً تو ہی غالب اور برتر رہے گا اور تیرے دائیں ہاتھ میں جو ہے اسے ڈال دے کہ ان کی تمام کاریگری کو وہ نکل جائے انہوں نے جو کچھ بنایا ہے صرف یہ جادو گروں کے کرتب ہیں اور جادو گر کہیں سے بھی آئے کامیاب نہیں ہوتا)

6- سورة الکافرین کو پڑھیں۔

7- سورة الاخلاص اور معوذتین (فلق اور انس)

8- بعض شرعی دعائیں پڑھنا مثلاً :

"اللهم رب اناس اذهب الباس واشف انت الشافی لاشفاء الا شفاؤک شفاء لا یفادر سقما" تین بار پڑھے۔

(اے اللہ لوگوں کے رب تکلیف دور کر دے اور شفا یابی سے نواز تو ہی شفا دینے والا ہے تیری شفاء کے علاوہ کوئی شفا نہیں ایسی شفا نصیب فرما کہ جو کسی قسم کی بیماری نہ چھوڑے) اسے تین بار پڑھے تو اچھا ہے۔

اور اگر ہو سکے ساتھ یہ بھی تین بار پڑھے تو بہتر ہے :

"بسم اللہ ارقیک من کل شیء یوذیک ومن شر کل نفس اوعین حاسد اللہ یشفیک بسم اللہ ارقیک ۔

(میں اللہ کے نام سے تجھے ہر اس چیز سے دم کرتا ہوں جو کہ تکلیف دینے والی ہے اور ہر نفس کے شر سے یا ہر حاسد آنکھ سے اللہ آپ کو شفا دے میں اللہ کے نام سے آپ کو دم کرتا ہوں)۔

اور اگر مندرجہ بالا آیات اور دعائیں مریض کے اوپر پڑھتے جائیں اور اس کے سینے اور سر پر دم کرے تو یہ ان شاء اللہ اللہ کے حکم سے شفا کے اسباب میں سے ہے ۔